

GRAMS:
KERELECOM
E-mail:
electionker@gmail.com
Website:
www.sec.kerala.gov.in

പത്രക്കുറിപ്പ്

TELEPHONE:
0471-2338288,2321233
FAX:
0471-2338288
0471-2334130

കേരള സംസ്ഥാന തിരഞ്ഞെടുപ്പ് കമ്മീഷൻ

1st October 2015

ഗ്രാമസഭ കൂടാത്തതിന് ആറ് ഗ്രാമപഞ്ചായത്തംഗങ്ങളെ അയോഗ്യരാക്കി

കേരള പഞ്ചായത്ത് രാജ് ആക്ടിലെ വ്യവസ്ഥകൾക്ക് വിരുദ്ധമായി ഗ്രാമസഭ വിളിച്ചു കൂട്ടാതിരുന്ന പാലക്കാട് നെല്ലായ ഗ്രാമപഞ്ചായത്തിലെ ആറ് അംഗങ്ങളെ പഞ്ചായത്തംഗങ്ങളായി തുടരുന്നതിൽ അയോഗ്യത കൽപ്പിച്ച് സംസ്ഥാന തിരഞ്ഞെടുപ്പ് കമ്മീഷണർ കെ. ശശിധരൻ നായർ ഉത്തരവായി. പഞ്ചായത്തംഗങ്ങളായ സക്കീർ ഹുസൈൻ, മരയ്ക്കാർ മൗലവി, എ.മൊയ്തീൻ കുട്ടി, കെ.റെയിഹനാത്ത്, വി.പി. മുഹമ്മദ് ഇബ്രാഹിം, എൻ. ജനാർദ്ദനൻ എന്നിവർക്കാണ് അയോഗ്യത. ഇത് സംബന്ധിച്ച് നെല്ലായ ഗ്രാമപഞ്ചായത്തിലെ വോട്ടർമാരായ ഹബീബുള്ള, എ. അബ്ദുൾ മുനീർ, ഷാജഹാൻ, ഹനീഫ, എം.ടി.അബ്ദുൾ സമദ്, അനീഷ് കുമാർ എന്നിവർ സമർപ്പിച്ച വ്യത്യസ്ത ഹർജികളിന്മേലാണ് തിരഞ്ഞെടുപ്പ് കമ്മീഷൻ വിധി ന്യായം പുറപ്പെടുവിച്ചിട്ടുള്ളത്. മൂന്നു മാസത്തിലൊരിക്കൽ ഗ്രാമസഭ കൂടുന്നതിൽ തുടർച്ചയായി മൂന്നു തവണ വീഴ്ച വരുത്തിയാൽ ബന്ധപ്പെട്ട അംഗം അയോഗ്യനാകുമെന്ന കേരള പഞ്ചായത്ത് രാജ് ആക്ടിലെ 35(1) (പി) വകുപ്പ് പ്രകാരമാണ് ഉത്തരവ്.

(എസ്.ഇ.സി. 63/2015)

തിരഞ്ഞെടുപ്പ് ഫാറങ്ങൾ കൈപ്പറ്റണം

തദ്ദേശഭരണ തിരഞ്ഞെടുപ്പിനാവശ്യമായ സ്റ്റാമ്പുട്ടറി ഫാറങ്ങൾ ഒക്ടോബർ അഞ്ചിനകം ബന്ധപ്പെട്ട ഗവൺമെന്റ് പ്രസ്സുകളിൽ നിന്നും കൈപ്പറ്റുന്നതിന് നടപടി സ്വീകരിയ്ക്കാൻ സംസ്ഥാന തിരഞ്ഞെടുപ്പ് കമ്മീഷൻ എല്ലാ ജില്ലാ കളക്ടർമാർക്കും നിർദ്ദേശം നൽകി. തിരുവനന്തപുരം, കൊല്ലം, പത്തനംതിട്ട ജില്ലകൾക്കുള്ളത് മണ്ണന്തല ഗവൺമെന്റ് പ്രസ്സിലും, കോട്ടയം, ഇടുക്കി, ആലപ്പുഴ, എറണാകുളം ജില്ലകൾക്കുള്ളത് എറണാകുളം ഗവൺമെന്റ് പ്രസ്സിലും, തൃശ്ശൂർ, പാലക്കാട്, മലപ്പുറം, കോഴിക്കോട്, വയനാട് ജില്ലകൾക്കുള്ളത് ഷൊർണ്ണൂർ ഗവൺമെന്റ് പ്രസ്സിലും, കണ്ണൂർ, കാസർഗോഡ് ജില്ലകൾക്കുള്ളത് കണ്ണൂർ ഗവൺമെന്റ് പ്രസ്സിലുമാണ് തയ്യാറാക്കിയിട്ടുള്ളത്.

(എസ്.ഇ.സി. 64/2015)

ജില്ലാ പഞ്ചായത്ത് സംവരണ മണ്ഡലങ്ങൾക്കുള്ള നറുക്കെടുപ്പ് ഒക്ടോബർ മൂന്നിന്

സംസ്ഥാനത്തെ ജില്ലാ പഞ്ചായത്തുകളിലേയ്ക്ക് നടക്കുന്ന പൊതുതിരഞ്ഞെടുപ്പിൽ ഓരോ ജില്ലാ പഞ്ചായത്തിനും പട്ടിക ജാതികൾക്കും, പട്ടിക വർഗ്ഗങ്ങൾക്കും, സ്ത്രീകൾക്കും സംവരണം ചെയ്തിട്ടുള്ളത്രയും എണ്ണം സ്ഥാനങ്ങൾ ആവർത്തന ക്രമമനുസരിച്ച് ഏത് നിയോജകമണ്ഡലങ്ങൾക്കാണ് നൽകേണ്ടതെന്ന് ഒക്ടോബർ 3-ന് രാവിലെ പത്ത് മണിക്ക് അതാത് കളക്ടറേറ്റ് കോൺഫറൻസ് ഹാളിൽവെച്ച് നറുക്കെടുപ്പിലൂടെ തീരുമാനിക്കുന്നതാണ്. ഇതിനായി അതാത് ജില്ലാ തിരഞ്ഞെടുപ്പ് ഉദ്യോഗസ്ഥൻമാരെ (ജില്ലാ കളക്ടർമാരെ) അധികാരപ്പെടുത്തിക്കൊണ്ട് സംസ്ഥാന തിരഞ്ഞെടുപ്പ് കമ്മീഷൻ വിജ്ഞാപനം ചെയ്തു.

(എസ്.ഇ.സി. 65/2015)